


Intervista ma' Ċikku Gatt (It-Tielet parti)

Matthew Bugeja

Fl-ahhar żewġ pubblikazzjonijiet ġew ipubblikati siltiet mill-intervista li jiena kont ghamilt mal-ex- sagristan ta' Marsaxlokk, Ċikku Gatt. Din l-intervista kienet saret nhar it-Tlieta 24 ta' Ġunju 2008 fid-dar fejn Ċikku kien residenti dak iż-żmien, Villa Robinich. F'din il-pubblikazzjoni sejrin nipubblikaw it-tielet u l-ahhar parti ta' din l-intervista ferm interessanti li nispera li ggedded il-memorji ta' dan il-bniedem li f'hajtu dejjem hadem qatigh ghall-ġid ta' Marsaxlokk, speċjalment b'risq il-knisja parrokkjali u l-festa.



Fl-ewwel parti tal-intervista jien u Ċikku tkellimna mhux ftit dwar il-kappella maghrufa ta' San Pietru li tinsab fi Triq iż-Żejtun. Id-diskors beda jdur fuq żmien il-gwerra u dwar il-knisja parrokkjali li Ċikku jiftakar titkabbar ghad-daqs li nafuha llum. Fit-tieni parti tal-intervista s-sena l-oħra, id-diskors kien iffukat dwar oġġetti u armar li kellna u li ghad ghandna jzejjen il-knisja parrokkjali. Tkellimna dwar statwi, pitturi, qniepen. Imma kien ghad fadal. Dakinhar li kont qiegħed nintervista lil Ċikku kelli xi noti imnizzlin u hadt hsieb li l-affarijiet l-aktar għall-qalb Ċikku nitkellmu fuqhom lejn l-ahhar.


Ħsibt biex naqbad id-diskors fuq il-festa titulari tar-rahall iżda kont naf li hawn konna ser nibdew nitkellmu fuq sugġett vast hafna. Jien u Ċikku harisna f'ghajnejn xulxin u lissintlu, "Ċekk allura l-feste jghajdu li kienet issir f'Mejju ee?" "Deżgewr! Kienet dumet issir hekk tufx" wegibni pront pront fil-waqt li wiċċu bhal donnu xeghel. Beda jispjegali kif il-festa originarjament kienet issir nhar il-festa liturgika tal-Madonna ta' Pompei jigifieri nhar it-8 ta' Mejju. Din kienet it-tradizzjoni fost hafna mill-irhula Maltin u aktar ma l-festi bdew jigū ċelebrati fil-jiem tas-sajf biex ikun evitat il-maltemp, il-festa ta' Marsaxlokk bdiet issir fis-sajf ukoll. Il-fatt li l-maġġoranza tar-residenti f'dak iż-żmien kienu sajjieda kompli għen biex id-data meta tiġi ċelebrata l-festa titulari tinbidel kemm il-darba.

Ċikku kemm il-darba semmieli li l-istatwa tal-Madonna ta' Pompei li ghandna f'Marsaxlokk kien sar xi xogħol fuqha u għalhekk ergajt staqsejtu. "J'alla hux Ghawdex indurawha" wegibni jiffereri għall-induratura li kienet saret fuq il-vara originali li nġiebet minn Lecce fl-Italja. Malajr malajr Ċikku dawwar id-diskors fuq il-bradella li fuqha titpoġġa l-vara titulari fil-jiem tal-festa. "Dik kunna sa naghmluha bl-erba' evengelisti tu...umbagħad giet bl-angli" spjegali waqt li qalli li meta saret din il-bradella kienet tintrefa' għand Peppina ta' Diegu. Dam jipprova jispjegali min kienet din Peppina tafux, però ma stajtx nifhmu. "Insumma hemm kunna nżummuha. U min kien għamile kien għamel oħra tu, imma ma rnexxietlux!" irrakkonta mingħajr ma jiftakar ir-rahall l-ieħor fejn l-artist li għamel il-bradella tagħna għamel bradella oħra. Komplu jispjegali kemm il-ftit Liri li kienu jingabru mingħand il-poplu fqajjar ta' dak iż-żmien kienu jiswew hafna. "Dik kienu għabruha Frenç u Rużu ta' Ċenes" qalli fil-waqt li wara tghidx kemm dam jipprova jispjegali min kienu dawn it-tnejn.

Ikompli f'pagna 53...

Wara hafna jipprova jispjegali, donnu Ċikku qabzitu u ried jaqleb is-sugġett. Reġa' ftakar fl-istatwa ta' San Ġuzepp li konna diġà tkellimna fuqha. Beda jsemmili kif din l-istatwa kienet tintrama fil-knisja fil-festa ta' San Ġuzepp. Ftakart fi tfuliti meta anke jien stess niftakar lil din l-istatwa armata fil-knisja u għalhekk il-kurżità għelbitni u komplejt insaqsih. Spjegali kif Mikiel u Ġuzepp (ta' Żarina) kienu jghinuh biex johorġuh purċissjoni. "Mele anki purċissjuni kuntu tuhurġuh?" lissintlu. "Eq mele, duk anki l-pedestall tiegħaw hemm tu. Darba in-nies, u anki wiehed mill-fratelli, riedu jagħmluh sekundurja. Mele riedu li jintrama kullox bħall-feste" qalli bi tbissima fuq xoftejh, donnu konxju li l-affarijiet ma kellhomx isiru hekk.

Kompla jidhak wahdu filwaqt li donnu kien ċert li jien kont qed nifhmu. Hares ftit 'il barra mit-tieqa fejn issa x-xemx kienet diġà nizlet u beda jidlam. Talabni nixgħel id-dawl u hekk għamilt. Poġġejt lura bil-qiegħda u x'hin harist lejha ippreparat biex insaqsih aktar mistoqsijiet lissinli "kont qid tajdli fuq il-knisje, dik kellne l-hsieb li nagħmluha bil-ġnub ukoll tu. Ummi kienet qaltli sew, il-ftira shuna tajba!" jirreferi għall-hsieb li kellhom biex meta kienet qed titkabbar il-knisja jinfethu wkoll il-ġnub tan-navi.



Bdejt insaqsih malajr malajr fuq l-armar tal-knisja fil-festa u beda billi spjegali li l-kappillan Gatt kien irċieva madwar 20 Lira miż-Żejtn u bihom il-kappillan kien ha hsieb jagħmel il-kanapew u l-fjuretti tal-artal maġġur bil-gastri b'kollox. "Rita, kienet wehde minn Burmla, ta' Nikol, kienet hallset il-belluws tal-mant bil-kuruna u l-aṅgli b'kullox" irrakkonta filwaqt li spjegali li l-Madre Vinċenza li kienet fil-kunvent tas-sorijiet ta' Marsaxlokk kienet hietet il-mant hi.

Mohh Ċikku hawnhekk beda jiġri u jien, konxju mill-fatt li kien sar ftit tal-hin mhux hażin ma waqqaftux. "Fi żmien

Dun Alfred sur is-selib tal-fratellanza tal-iżurju. Iż-Żejtewn kunna għemilnieh." Staqsejtu fuq is-salib tal-fratellanza l-oħra tas-sagrament u malajr komplieli "u tes-segremment tal-bronz duk, sur it-tarzna u bbanjawh." Kompla billi spjegali kif fi żmien Dun Alfred Xuereb kien ha hsieb jagħmel l-istandardi tal-fratellanzi u skond Ċikku kienet hallsitu ċertu Peppa minn tax-Xafri. "Dawk minaliġje kienu hallsu l-altur ukoll..." qalli waqt li kompla jahseb.

"Hemm Sant'Untnin. Duk Mary is-seftura tal-kappillun Gatt kienet hallsitu" qalli jiffereri għall-istatwa ta' Sant'Antnin li hemm fin-niċċa zghira fl-ahhar tal-korsija tal-knisja. Fuq l-istatwa ta' Santa Rita n-naha l-oħra ma seta' jiftakar xejn però xorta kellu xi jzid, "hemmhekk qebel kien hemm il-funti, imma umbagħad mexxejnich."

Qaleb id-diskors malajr u beda jirrankonta dwar il-purtieri tal-festa li jintramaw fuq il-bibien. "Tal-ġnub jien kont għamiltom fi żmien Dun Alfred." Kompla jghidli li s-sopraporta tal-bieb il-kbir kienet inhadmet fuq dik ta' Hal Lija u kienet inhadmet fi żmien Dun Lawrenz filwaqt li dawk tal-bibien tal-ġnub kienu saru fi żmien Dun Alfred Xuereb.

Fis-siegha u l-hin telgħet l-infermiera hdejna u staqsietna "għadkom hawn Frans?" "Iwa qegħdin ngħajdu fuq il-feste" wegħibha pront pront waqt li hi hallietna nkomplu d-diskursata tagħna. "U t-tużell Ċekk?" staqsejtu mingħajr il-bżonn li nkompli aktar. "Id-damask tiegħaw in-nise Xlukkajri hitewh. Musu Berbex ifasssilhom u huma jhithu", irrakkonta filwaqt li assigurani li dak kien sar fi żmien il-kappillan Gatt.

Ikompli f'paġna 54...

Hawn Ċikku reġa' ftakar fil-ġuh ta' dak iż-żmien u fil-konvoj ta' Santa Marija. Hares lejja u bi kliemu donnu ried juruni kemm in-nies ta' dak iż-żmien kellhom għal qalbhom il-knisja għax għal dawk id-diffikultajiet kollha li kienu jaffaċjaw kuljum, id-donazzjonijiet qatt ma qatghu.

“Heq ent hu mill-lempier” qalli filwaqt li għolla rasu ‘l fuq u hares f’għajnejja. Kont naf li għal Ċikku l-lampier kien, għadu u jibqa' f’qalbu għal dejjem. Probabbilment hu l-aktar opra tal-arti li hu kburi biha u għalhekk mill-bidu nett xtaqt li dan is-sugġett nitkellmu fuqu lejn l-ahhar tad-diskursata tagħna. “Il-Dun Tarċis 600 Lire kunt tajtu” filwaqt li kompli jirrakontali kemm il-darba xtaq jagħmel din l-opra tal-arti iżda wara li kien jiġbor il-flus kienu jgħidulu li hemm bżonn xi haġa oħra. “ Imma umbagħad fl-ahhar għamiltu tu. Kont ili hefne” qalli hosbien. Id-disinn tal-lampier hu ta' Dun Ġwann Palmier. “B’xi żewġ lampukiet kunna nhallsuh lil Dun Gwann. Għadtlek diġu ee?” kompli. Reġa' hares 'il fuq u bħal donnu kburi lissinli “Duk hemm ismi miktub fuqu. Qiegħad bil-Latin.” Mejjel rasu u bħal donnu ċċassat lejn idejh qal, “xhin rajtu hemm fuq imdendel, duk il-hin herest lejn id-dehke tal-vura u għadtilhe “Madunna tal-iżurju issa tista tuħudni għax xewqti qtajteli.” Dak il-hin jien bħal donni infxilt u ma kontx naf x’ser naqbad ngħidlu. Għajnejh dak il-hin rajthom mimlijin bid-dmugh u stajt nifhem kemm il-lampier hu għal qalb Ċikku. Mingħajr ma għidtlu, f’qalbi dak il-hin irringrazzajtli tal-wirt li halla lill-poplu Xlukkajr kollu.



Ma nafx kif bqajna nitkellmu fuq Dun Ġwann Palmier u Ċikku irrimarkali li Dun Ġwann iddisinja wkoll it-triechi tar-rakkmu li tant ahna kburin bihom. “Kienu swew 120 Lire ‘l wehde” spjegali filwaqt li kompli jgħidli li l-istess triechi kienu hadmuhom is-sorijiet ta' Ġesu' Nazzarenu taż-Żejtun u kienu saru fi żmien Dun Pantaleone. Hawn Ċikku reġa' ftakar għal darb'ohra fil-ġenerożità li dejjem urewh ix-Xlukkajri u reġa' beda jfahharhom għax dejjem tawh id-donazzjonijiet għal dak li talabhom.

Fil-pront ċempluli shabi biex jinfurmawni li kienu ġew lura ghalija. Lanqas kont irrealizzajt kemm sar hin u li kien diġà dalam. Ghidtilhom li dalwaqt inkunu lesti u biex jitolgħu sa hdejna halli jkellmu ftit lil Ċikku. Sadanittant Ċikku induna li qieghed inkellem lil shabi tal-kumitat u malajr ghajtilhom “broxk tal-kajju!”

Dort lejn Ċikku u ghidtlu “nehseb duk kullox ee Ċekk?” Weġibni u qalli “heq hekk hew. Heq kien hemm pavaljun kbir max-xatt u kellne l-kanulli” jirreferi għall-armar ta' barra li illum il-ġurnata intilef. “Heq u li t-tmienje ta' Mejju minn dejjem sur ee barra fuq iz-zuntier, u haw anke bil-bredelle b'kullox ġieli armajnieha fit-tmienja ta' Mejju.”

Fis-siegha u l-hin tfaċċaw shabi minn got-taraġ jghajtulu “broxk tal-kajju!” Hawn beda jitbissem filwaqt li jweġibhom lura. Bdiet id-diskursata tas-soltu mimlija ċajt bejnieta kollha filwaqt li jiena bdejt nerfa' kollox. Wara xi għaxar minuti hsibna biex immorru għax il-hin kien sar u jien bdejt ninkwieta li Ċikku ried jorqod. “Kif ha naqbad niringrazzjuk Ċekk?” “Heq xi trid tiringrazzjuni hija? Issa jien hawn u mite tridu ejjew s'haw ngħidu kilme. U ħudu hsieb intom issa, mhux intom hemm issa?”

Assigurajnieh li ma ndumux ma nerġghu narawh, probabbilment fil-festa għax għamilhielna ċara li hu ried li jinżel. Hekk kien ġara infatti u ma' Ċikku ltqajna kemm -il darba. Dejjem bid-dahka helwa tiegħu fuq wiċċu u jiċċajta magħna.

Nittama li din l-intervista kienet ta' interess għalikom u nispera li dawn il-kelmiet jibqgħu miktuba fl-istorja tar-rahall għas-snin. Dan għaliex l-informazzjoni li tana Ċikku f'din l-intervista ftit issibha miktuba. Fl-ahharnett, anke issa li Ċikku m'għadux magħna, f'ismi u f'isem il-poplu kollu ta' Marsaxlokk niringrazzjah tax-xogħol kollu tiegħu b'risq ir-rahall għażiż tagħna u tiegħu. Ċikk ser tibqa' mnaqqax fl-istorja ta' Marsaxlokk u f'qalb dawk kollha li għandhom għal qalbhom ir-rahall għażiż tagħna.

